

Görüşdə təhsil nazirinin müavini İsgəndər İsgəndərov, nazirliyin kənd rayonları üzrə ümumi təhsil şöbəsinin müdiri Aydın Əhmədov, respublika fənn olimpiadalarının kimya və biologiya fənləri üzrə münəvver heyətlərinin sədrləri, tanınmış alimlər, professorlar Vəqif Abbasov, Ədalət Fərəcov, Təhsil Nazirliyinin tabeliyindəki bəzi liseylərin direktorları və KİV nümayəndələri iştirak ediblər.

Təhsil naziri Misir Mərdanov şagirdləri salamlayaraq bildirib ki, hazırda onların dincəldikləri yay təlim-istirahət düşərgəsi təhsil, istedadlı uşaq və gənclərdə daim xüsusi diqqət və qayğı göstərən ölkə Prezidenti cənab İlham Əliyevin sərəncamı ilə təsdiq olunmuş «Xüsusi istedadlı uşaqların (gənclərin) yaradıcılıq potensialının inkişafı üzrə Dövlət Proqramı (2006-2010-cu illər)»nin icrası ilə bağlı Təhsil Nazirliyinin qəbul etdiyi Fəaliyyət Planına əsasən təşkil olunub. Həmin plana uyğun olaraq xüsusi istedadlı uşaqların şagirdlərin aşkara çıxarılması üçün artıq ikinci ildir ki, bölgələrdə və paytaxtda bir neçə mərhələdə seçim aparıldığına qeyd edən nazir deyib ki, bu ilki seçimlərin son mərhələsinə 600-dən çox şagird qatılısa da, onların arasından ən istedadlı 50 şagird seçilib.

İstedadlı şagirdlərin gələcək uğurlarının zəmlənməsinin vacibliyini vurğulayan Misir Mərdanov bildirib ki, onların inkişafı üçün hər cür şərait yaradılmalı, istedadlı uşaqların potensialı ölkənin ümumi inkişafına yönəldilməlidir. Bu baxımdan proqram çərçivəsində 2006-cı ildən bəri görülmüş işlərə toxunan Misir Mərdanov bir sıra rayonlarda 50 məktəbdə liseylərin, lisey siniflərinin yaradıldığını, həmin məktəblərdə dövlət vəsaiti hesabına təmir olunaraq avadanlıqlarla təchiz edildiyini diqqətə çatdırıb.

Sonra nəfis şəkildə çap edilmiş «Elementar riyaziyyatın əlavə fəsilləri və olimpiadalar», «Riyaziyyatdan olimpiada iştirakçıları üçün 200 variant», «Kimyadan olimpiada məsələləri» adlı kitablar şagirdlərə paylanıb. Nazir istedadlı şagirdlərlə səmimi söhbət edib, onların istirahətinin necə keçməsi ilə marqlanıb. Günlərinin xoş, istirahətlərinin mənalı keçdiyini, gündəlik idmanla məşğul olduqlarını, kitabxanada mütaliə etdiklərini, kompüterlə işlədiklərini, vaxtaşırı gəzintiyə çıxdıqlarını bildirən şagirdlər onlar üçün yaradılmış şəraitdən razı qaldıqlarını söyləyiblər.

Daha sonra təhsil naziri istedadlı şagirdlərin nə kimi problemlərinin, hansı arzuları və istəklərinin olması ilə marqlanıb, onları düşündürən suallara ətraflı cavablandırıb. Düşərgədə yaradılmış nümunəvi şəraitə görə 16 nömrəli internat məktəbin rəhbərliyinə və bu işdə əməyi olan digər şəxslərə təşəkkür edən nazir istedadlı şagirdlərlə xatirə şəkli çəkdirib.